

---

Shri Ramapadukastotram

श्रीरामपादुकस्तोत्रम्

Document Information



---

Text title : rAmapAdukAstotram

File name : rAmapAdukAstotram.itx

Category : raama, vedAnta-deshika

Location : doc\_raama

Author : vedAntadeshika

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---

## ಶ್ರೀರಾಮಪಾದುಕಾಸ್ತೋತ್ರಂ



(ಶ್ರೀವೇದಾಂತದೇಶಿಕಕೃತಂ)

ಸಂತಃ ಶ್ರೀರಂಗ-ಪೃಥ್ವೀಶ-ಚರಣತ್ರಾಣ-ಶೇಖರಾಃ .  
ಜಯಂತಿ ಭುವನ-ತ್ರಾಣಪದಪಂಕಜ-ರೇಣವಃ .. 1..  
ವಂದೇ ವಿಷ್ಣುಪದಾಸಕ್ತಂ ತಮೃಷಿಂ ತಾಂ ಚ ಪಾದುಕಾಂ .  
ಯಥಾರ್ಥಾ ಶರಜಿತ್ಸಂಜ್ಞಾ ಮಚ್ಚೈತ್ತವಿಜಯಾದ್ಯಯೋಃ .. 2..  
ವಂದೇ ತದ್ರಂಗನಾಥಸ್ಯ ಮಾನ್ಯಂ ಪಾದುಕಯೋರ್ಯುಗಂ .  
ಉನ್ನತಾನಾಮವನತಿಃ ನತಾನಾಂ ಯತ್ರ ಚೋನ್ನತಿಃ .. 3..  
ಭಜಾಮಃ ಪಾದುಕೇ ಯಾಭ್ಯಾಂ ಭರತಸ್ಯಾಗ್ರಜಸ್ತದಾ .  
ಪ್ರಾಯಃ ಪ್ರತಿ-ಪ್ರಯಾಣಾಯ ಪ್ರಾಸ್ಥಾನಿಕಮಕಲ್ಪಯತ್ .. 4..  
ಪ್ರಶಸ್ತೇ ರಾಮಪಾದಾಭ್ಯಾಂ ಪಾದುಕೇ ಪರ್ಯುಪಾಸ್ಮಹೇ .  
ಆನೃಶಂಸ್ಯಂ ಯಯೋರಾಸೀದಾಶ್ರಿತೇಷ್ಟನವಗ್ರಹಂ .. 5..  
ಅಧೀಷ್ಟೇ ಪಾದುಕಾ ಸಾ ಮೇ ಯಸ್ಯಾಃ ಸಾಕೇತವಾಸಿಭಿಃ .  
ಅನ್ವಯವ್ಯತಿರೇಕಾಭ್ಯಾಮನ್ವಮೀಯತ ವೈಭವಂ .. 6..  
ಪಾಹಿ ನಃ ಪಾದುಕೇ ಯಸ್ಯಾಃ ವಿಧಾಸ್ಯನ್ನಭಿಷೇಚನಂ .  
ಆಭಿಷೇಚನಿಕಂ ಭಾಂಡಂ ಚಕ್ರೇ ರಾಮಃ ಪ್ರದಕ್ಷಿಣಂ .. 7..  
ಅಭಿಷೇಕೋತ್ಸವಾತ್ಸ್ಮಾದ್ಯಸ್ಯಾ ನಿಯಾತನೋತ್ಸವಃ .  
ಅತ್ಯರಿಚ್ಯತ ತಾಂ ವಂದೇ ಭವ್ಯಾಂ ಭರತದೇವತಾಂ .. 8..  
ನಮಸ್ತೇ ಪಾದುಕೇ ಪುಂಸಾಂ ಸಂಸಾರಾರ್ಣವಸೇತವೇ .  
ಪದಾರೋಹಸ್ಯ ವೇದಾಂತಾಃ ವಂದಿವೈತಾಲಿಕಾಃ ಸ್ವಯಂ .. 9..  
ಶೌರೇಃ ಶೃಂಗಾರಚೇಷ್ಟಾನಾಂ ಪ್ರಸೂತಿಂ ಪಾದುಕಾಂ ಭಜೇ .  
ಯಾಮೇಷ ಭುಂಕ್ತೇ ಶುದ್ಧಾಂತಾತ್ಪೂರ್ವಂ ಪಶ್ಚಾದಪಿ ಪ್ರಭುಃ .. 10..  
ಅಗ್ರತಸ್ತೇ ಗಮಿಷ್ಯಾಮಿ ಮೃದ್ನಂತೀ ಕುಶ-ಕಂಟಕಾನ್ .  
ಇತಿ ಸೀತಾಪಿ ಯದ್ವೃತ್ತಿಂ ಇಯೇಷ ಪ್ರಣಮಾಮಿ ತಾಂ .. 11..  
ಶೌರೇಃ ಸಂಚಾರಕಾಲೇಷು ಪುಷ್ಪವೃಷ್ಟಿದಿವಶ್ಚುತಾ .  
ಪರ್ಯವಸ್ಯತಿ ಯತ್ಕೈವ ಪ್ರಪದ್ಯೇ ತಾಂ ಪದಾವನೀಂ .. 12..  
ಪಾಂತು ವಃ ಪದ್ಮನಾಭಸ್ಯ ಪಾದುಕಾಕೇಲಿಪಾಂಸವಃ .

ಅಹಲ್ಯಾದೇಹನಿರ್ಮಾಣಪರ್ಯಾಯಪರಮಾಣವಃ .. 13..  
 ಶ್ರುತೀನಾಂ ಭೂಷಣಾನಾಂ ತೇ ಶಂಕೇ ರಂಗೇಂದ್ರಪಾದುಕೇ .  
 ಮಿಥಃ ಸಂಘರ್ಷಸಂಜಾತಂ ರಜಃ ಕಿಮಪಿ ಶಿಂಜಿತಂ .. 14..  
 ಉದರ್ಚಿಷಸ್ತೇ ರಂಗೇಂದ್ರಪದಾವನಿ ಬಹಿರ್ಮಣೀನ್ .  
 ಅಂತರ್ಮಣಿರವಂ ಶ್ರುತ್ವಾ ಮನ್ಯೇ ರೋಮಾಂಚಿತಾಕೃತೀನ್ .. 15..  
 ಮುಖಬಾಹೂರೂಪಾದೇಭ್ಯೋ ವರ್ಣಾನ್ ಸೃಷ್ಟ್ವವತಃ ಪ್ರಭೋಃ .  
 ಪ್ರಪದ್ಯೇ ಪಾದುಕಾಂ ರತ್ನೈರ್ವ್ಯಕ್ತವರ್ಣವ್ಯವಸ್ಥಿತೀಂ .. 16..  
 ಪ್ರಪದ್ಯೇ ರಂಗನಾಥಸ್ಯ ಪಾದುಕಾಂ ಪದ್ಮರಾಗಿಣೀಂ .  
 ಪದೇಕನಿಯತಾಂ ತಸ್ಯ ಪದ್ಮವಾಸಾಮಿವಾಪರಾಂ .. 17..  
 ಬದ್ಧಾನಾಂ ಯತ್ರ ನಿತ್ಯಾನಾಂ ಮುಕ್ತಾನಾಮೀಶ್ವರಸ್ಯ ಚ .  
 ಪ್ರತ್ಯಕ್ಷಂ ಶೇಷಶೇಷಿತ್ವಂ ಸಾ ಮೇ ಸಿದ್ಧ್ಯತು ಪಾದುಕಾ .. 18..  
 ವಂದೇ ಗಾರುತ್ಮತೀಂ ವೃತ್ತ್ಯಾ ಮಣಿಸ್ತೋಮೈಶ್ಚ ಪಾದುಕಾಂ .  
 ಯಯಾ ನಿತ್ಯಂ ತುಲಸ್ಯೇವ ಹರಿತತ್ವಂ ಪ್ರಕಾಶ್ಯತೇ .. 19..  
 ಹರಿಣಾ ಹರಿನೀಲೈಶ್ಚ ಪ್ರತಿಯತ್ನವತೀಂ ಸದಾ .  
 ಅಯತ್ನಲಭ್ಯನಿರ್ವಾಣಾಮಾಶ್ರಯೇ ಮಣಿಪಾದುಕಾಂ .. 20..  
 ಶೌರೇಃ ಶುದ್ಧಾಂತನಾರೀಣಾಂ ವಿಹಾರಮಣಿದರ್ಪಣಂ .  
 ಪ್ರಸತ್ತೇರಿವ ಸಂಸ್ಥಾನಂ ಪದತ್ರಾಣಮುಪಾಸ್ಮಹೇ .. 21..  
 ಕಲ್ಯಾಣಪ್ರಕೃತಿಂ ವಂದೇ ಭಜಂತೀಂ ಕಾಂಚನಶ್ರಿಯಂ .  
 ಪದಾರ್ಹಾಂ ಪಾದುಕಾಂ ಶೌರೇಃ ಪದ ಏವ ನಿವೇಶಿತಾಂ .. 22..  
 ಸೃಷ್ಟಂ ಭೂಮಾವನಂತೇನ ನಿತ್ಯಂ ಶೇಷಸಮಾಧಿನಾ .  
 ಅಹಂ ಸಂಭಾವಯಾಮಿ ತ್ವಾಮಾತ್ಮಾನಮಿವ ಪಾದುಕೇ .. 23..  
 ಪ್ರಪದ್ಯೇ ಪಾದುಕಾರೂಪಂ ಪ್ರಣವಸ್ಯ ಕಲಾದ್ವಯಂ .  
 ಓಂತಂ ಮಿತಮಿದಂ ಯಸ್ಮಿನ್ ಅನಂತಸ್ಯಾಪಿ ತತ್ಪದಂ .. 24..  
 ಅಣೋರಣೀಯಸೀಂ ವಿಷ್ಣೋರ್ಮಹತೋಽಪಿ ಮಹೀಯಸೀಂ .  
 ಪ್ರಪದ್ಯೇ ಪಾದುಕಾಂ ನಿತ್ಯಂ ತತ್ಪದೇನೈವ ಸಮ್ಮತಾಂ .. 25..  
 ಉದಗ್ರಯಂತ್ರಕಾಂ ವಂದೇ ಪಾದುಕಾಂ ಯನ್ನಿವೇಶನಾತ್ .  
 ಉಪರ್ಯಪಿ ಪದಂ ವಿಷ್ಣೋಃ ಪ್ರತ್ಯಾದಿಷ್ಟಪ್ರಸಾಧನಂ .. 26..  
 ಸೂಚಯಂತೀಂ ಸ್ವರೇಖಾಭಿರನಾಲೇಖ್ಯಸರಸ್ವತೀಂ .  
 ಆಲೇಖನೀಯಸೌಂದರ್ಯಾಮಾಶ್ರಯೇ ಶೌರಿಪಾದುಕಾಂ .. 27..  
 ಕಲಾಸು ಕಾಷ್ಠಾಮತಿಷ್ಠನ್ ಭೂಮ್ನೇ ಸಂಬಂಧಿನಾಮಪಿ .  
 ಪಾದುಕಾ ರಂಗಧುರ್ಯಸ್ಯ ಭರತಾರಾಧ್ಯತಾಂ ಗತಾ .. 28..  
 ವಿಧೌ ಪ್ರವೃತ್ತೇ ಯದ್ಭವ್ಯಂ ಗುಣಸಂಸ್ಕಾರನಾಮಭಿಃ .

## ಶ್ರೀರಾಮಪಾದುಕಾಸ್ತೋತ್ರಂ

---

ಶ್ರೀಯಸ್ಸಾಧನಮಾಮೃತಂ ತತ್ಪದತ್ರಂ ತಥಾಸ್ತು ಮೇ .. 29..  
ಪ್ರತಿಷ್ಠಾಂ ಸರ್ವಚಿತ್ರಾಣಾಂ ಪ್ರಪದ್ಯೇ ಮಣಿಪಾದುಕಾಂ .  
ವಿಚಿತ್ರಜಗದಾಧಾರೋ ವಿಷ್ಣುರ್ಯತ್ರ ಪ್ರತಿಷ್ಠಿತಃ .. 30..  
ಪ್ರಪದ್ಯೇ ಪಾದುಕಾಂ ದೇವೀಂ ಪರವಿದ್ಯಾಮಿವ ಸ್ವಯಂ .  
ಯಾಮರ್ಪಯತಿ ದೀನಾನಾಂ ದಯಮಾನೋ ಜಗದ್ಗುರುಃ .. 31..  
ಉಪಾಖ್ಯಾತಂ ತಥಾತ್ವೇನ ವಸಿಷ್ಠಾದ್ಯೈರ್ಮಹರ್ಷಿಭಿಃ .  
ಉಪಾಯಫಲಯೋಃ ಕಾಷ್ಠಾಮುಪಾಸೇ ರಾಮಪಾದುಕಾಂ .. 32..  
ಜಯತಿ ಯತಿರಾಜಸೂಕ್ತಿರ್ಜಯತಿ ಮುಕುಂದಸ್ಯ ಪಾದುಕಾಯುಗಳೇ .  
ತದುಭಯಧನಾಸ್ತಿವೇದೀಮವಂಧ್ಯಯಂತೋ ಜಯಂತಿ ಭುವಿ ಸಂತಃ .. 33..  
ಇತಿ ಶ್ರೀವೇದಾಂತದೇಶಿಕಕೃತಂ ಶ್ರೀರಾಮಪಾದುಕಾಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

---

—  
*Shri Ramapadukastotram*

pdf was typeset on August 30, 2023

—

Please send corrections to [sanskrit@cheerful.com](mailto:sanskrit@cheerful.com)

